

O TEMPORA! O MORES!

T'a' WALLACE GULIA

Rajtkom ferħana, lewn in-nar ġaddejkom,

Id f'id għaddejja ;

Kien wara nżul ix-xemx, u jien stħajjiltkom

Garrabtu l-għeja

Ta' ramliet imbiegħda, ta' blat u bajja,

U xofftejkom rajt

Qegħdin iduqu l-qroll li tagħti l-ħajja :

Wegħditkom smajt !

U ghirt għas-saħħha ta' mħabbitkom shiha

Bla ħjiel ta' frugħa ;

U ghirt go qalbi għat-tamiet sabiha

Ta' qlub żagħżugħha !

Għaddejtu l-lum quddiem xulxin bla sliem,

Bla ferħ, bla ħegġa :

Haristu 'l hinn, f'fommkom mitbuq il-kliem,

U l-qlub imweġġgħa...